

होनगेकरांचे आत्मकथन प्रेरणादायी

कोल्हापूर टाइम्स टीम

'आज गगन ठेंगणे हे संघर्षमय आत्मकथन आहे. प्रतिकूल परिस्थितीत व संवर्धशील काळात जगणाऱ्या सर्वांसाठी ते सदैव प्रेरणादायी आहे. डॉ. होनगेकरांनी प्रत्येक घटना प्रसंगाना आपल्या मनात टिपले, फुलवले आणि जपले आहे. ते आवर्तनामधील कसोटीचे क्षण नैतिकतेने जपत आज गगनही ठेंगणे करतात. डॉ. होनगेकर सरांच्या ठायी असणारे अभिजात सुसंस्कृतपण्याचे दर्शन लोभेस आहे, म्हणून हे आत्मकथन सर्वांनी वाचावे. विवेकानंद शिक्षणसंस्थेच्या सुसंस्काराची परिसीमा ही डॉ. एस. वाय. होनगेकर सरांच्या रुपांने अधोरेखित झाली आहे,' असे प्रतिपादन ज्येष्ठ साहित्यिक प्राचार्य डॉ. सुनीलकुमार लवटे यांनी केले.

ते शिक्षणमहर्षी डॉ. बापूजी साळुंखे स्मृतिभवन, विवेकानंद कॉलेज, कोल्हापूर येथे आयोजित डॉ. होनगेकर लिखित व भाग्यश्री प्रकाशनद्वारा प्रकाशित 'आज गगन ठेंगणे' आत्मकथनाच्या प्रकाशन समारंभप्रसंगी बोलत होते. कायर्क्रमाचा अध्यक्षस्थानी श्री स्वामी विवेकानंद शिक्षण संस्थेचे कायर्याध्यक्ष प्राचार्य अभयकुमार साळुंखे होते.



प्राचार्य एस.वाय. होनगेकर यांच्या आत्मचरित्राचे प्रकाशन सुनीलकुमार लवटे यांच्या हस्ते झाले. सोबत डॉ. आर. मोरे, बी.एम. हिंडेकर, प्राचार्य अभयकुमार साळुंखे.

डॉ. सुनीलकुमार लवटे यांच्या हस्ते प्रकाशन

डॉ. लवटे म्हणाले, 'हे आत्मकथन एकट्या होनगेकर यांचे नाही. शिक्षणमहर्षी डॉ. बापूजी साळुंखे यांनी महाराष्ट्रात एक शैक्षणिक संस्कृती उभी केली आहे. बहुजन समाजातील विद्यार्थ्यांना शिक्षणासाठी केलेली धडपड या आत्मकथनात आहे.' कायर्याध्यक्ष प्राचार्य साळुंखे यांनी अध्यक्षीय मनोगत व्यक्त केले. यावेळी संजय घोडावत विद्यापीठाचे कुलसचिव डॉ.

बी. एम. हिंडेकर, 'शिवाजी विद्यापीठाचे माजी शैक्षणिक सल्लागार प्राचार्य डॉ. डॉ. आर. मोरे, डॉ. डी. ए. देसाई, वसंत चांदीलकर यांनी मनोगत व्यक्त केले. प्रास्ताविक व स्वागत डॉ. डी. बी. पाटील यांनी केले. आभार रुपाली होनगेकर यांनी मानले. सत्रसंचालन प्रा. डॉ. पी. ए. पाटील यांनी केले. यावेळी बाबुराव कोलते, राजाभाऊ उमाळ, प्राचार्य डॉ. अशोकराव जगताप, माणिकराव जगदाळे, प्राचार्य डॉ. उदयसिंह माने-पाटील, प्राचार्य डॉ. सतीश घाटगे, राजश्री होनगेकर, लक्ष्मण चांदीलकर, डॉ. मिलिंद कारंजकर आदी उपस्थित होते. **५१**

महारसता

शनिवार, ता. १४ सप्टेंबर २०१९

कोल्हापुरात स्वच्छतेबाबत प्रबोधनात्मक रँली

कोल्हापूर, ता. १३(प्रतिनिधी)

केंद्र शासनाच्या ग्रामीण विकास विभागाच्यावतीने ११ सप्टेंबर २०१९ ते १ ऑक्टोबर २०१९ या कालावधीत प्लास्टिक कचरामुक्त मोहिम (स्वच्छता हि सेवा २०१९) हा उपक्रम राबविण्यात येत आहे. या अंतर्गत महानगरपालिका, शहाजी महाविद्यालय, विवेकानंद कॉलेज, के.आय.टी कॉलेज, महावीर कॉलेज, आर्किटेक्ट असोसिएशन, क्रिडाई यांच्या संयुक्त विद्यमाने शहरातील प्रमुख मार्गावरुन प्लास्टीक व स्वच्छतेबाबत प्रबोधनात्मक रँलीचे आयोजन करण्यात आले होते. आयुक्त डॉ.मल्लिनाथ कलशेंडी यांच्या उपस्थितीत दसरा चौक येथून या रँलीची सुरवात करण्यात आली.

हि रँली दसरा चौक, आईसाहेब महाराज पुतळा, बिंदु चौक, शिवाजी चौक, महानगरपालिका, सी.पी.आर.चौक मार्गे दसरा चौक या प्रमुख मार्गावरुन काढण्यात आली. आयुक्त डॉ.मल्लिनाथ कलशेंडी यांनी कॉलेजच्या विद्यार्थी-विद्यार्थीनंना एक संकल्प करायला सांगितला. प्रत्येकाने किमान पाच लोकांना प्लास्टीक न वापरणेबाबत जागृत करा. त्यानंतर त्यांनी पुढे पाच लोकांना याबाबत जागृत करावे त्यामुळे आपले शहर नक्कीच प्लास्टीक मुक्त होईल. प्लास्टीक मुक्तीची सुरुवात महाविद्यालयापासून करूया. अनंत चतुर्दशी निमित्त सार्वजनिक गणेश मुर्तीचे विसर्जन होणार आहे. यावेळी हा गणेशोत्सव पर्यावरणपूरक साजरा करूया प्लास्टिकचा वापर आपण टाळूया. महानगरपालिकेच्यावतीने प्लास्टीक विरोधी मोहिम सुरु असून येथून पुढे ही मोहिम अधिंक तीव्र करण्यात येणार असल्याचे आयुक्त्यांनी यावेळी सांगितले.

यावेळी पर्यावरण अधिकारी समिर व्याघ्रांबरे, पशुवैद्यकीय अधिकारी डॉ.विजय पाटील, मुख्य आरोग्य निरीक्षक जयवंत पवार, क्रिडाईचे अध्यक्ष विद्यानंद बेडेकर, आर्किटेक्ट असोसिएशनचे अजय कोराणे, विभागीय आरोग्य निरीक्षक राहुल राजगोळकर, एकटी संस्था उपध्याक्ष संजय पाटील, अवनी जिल्हा प्रकल्प समन्वय जैनुदीन पन्हाळकर, शहाजी महाविद्यालय, विवेकानंद कॉलेज, के.आय.टी कॉलेज, महावीर कॉलेजचे एन.एस.एस. व एन.सी.सी.चे विध्यार्थी विद्यार्थीनी, शिक्षक, शिक्षिका, महापालिका औरोग्य कर्मचारी मोठ्या संख्येने उपस्थित होते.